



www.kurdistan.net

3:06 22-9-2007 به کاتی ناوهندی ئه‌وروپا

### کلیسا ئنجیلیه‌کانی ئه‌وروپا و جیهان ستایشی ره‌وشی پیکه‌وه‌ژیانی ئایینی له‌هه‌ریه‌می کوردستان ده‌کهن ... راگه‌یاندنی وه‌زاره‌تی ئه‌وقاف

(نیکۆلای نیدلیج قی) سه‌رۆکی یه‌کێتی کلیسا ئنجیلیه‌کانی ئه‌وروپا و نوینه‌ری سه‌رۆکی یه‌کێتی کلیسا ئنجیلیه‌کانی جیهان سه‌ردانی به‌ریوه‌به‌رایه‌تی کاروباری مه‌سیحیه‌کانی سه‌ر به‌ وه‌زاره‌تی ئه‌وقاف و کاروباری ئایینی حکومه‌تی هه‌ریه‌می کوردستانی له‌شاری سلیمانی کرد و له‌لایه‌ن (خالد جه‌مال ئه‌لبیر) به‌ریوه‌به‌ری گشتی کاروباری مه‌سیحیه‌کان پێشوازی‌کرا، له‌کۆبونه‌وه‌یه‌که‌دا سه‌رۆکی یه‌کێتی کلیسا ئنجیلیه‌کانی ئه‌وروپا به‌ناوی خۆی و سه‌رۆکی یه‌کێتی کلیسا ئنجیلیه‌کانی جیهان خۆشحالی خۆی بۆ ره‌وشی ئایینی و پیکه‌وه‌ژیانی ئاشتیانه‌ له‌هه‌ریه‌می کوردستان ده‌ربهری و ئارامی و سه‌قامگیری ئایینی هه‌ریه‌مه‌که‌ی بۆ حیکمه‌ت و سیاسه‌تی ئاشتبخوازانیه‌ی سه‌رکردایه‌تی سیاسی گه‌لی کورد و حکومه‌تی هه‌ریه‌می کوردستان گه‌رانده‌وه‌ که‌ له‌ریگای وه‌زاره‌تی ئه‌وقافه‌وه‌ توانیویتی ئه‌م ره‌وشه‌ ئاینیه‌ له‌ کوردستاندا ده‌سته‌به‌ربکات و هه‌موو ئاین و مه‌زه‌به‌به‌کان به‌وپه‌ری ئازادیه‌وه‌ موماره‌سه‌ی عیباده‌ت و تقوسی ئایینی خۆیان بکه‌ن، هه‌رله‌م سه‌ردانه‌دا (نیکۆلای نیدلیج قی) پشتگیری بۆچون و به‌یاننامه‌که‌ی وه‌زاره‌تی ئه‌وقافی حکومه‌تی هه‌ریه‌می کوردستانی سه‌باره‌ت به‌ راپۆرته‌که‌ی 9/14ی وه‌زاره‌تی ده‌ره‌وه‌ی ئه‌مریکا کرد و به‌لێنیدا واقع و ئازادی ئایینی و پیکه‌وه‌ژیانی ئاشتیانه‌ی نیوان نه‌ته‌وه‌ و ئاینه‌کانی هه‌ریه‌می کوردستان بگه‌یه‌نێته‌ گه‌وره‌ به‌رپرسیانی ئه‌وروپا و ئه‌مریکا، هه‌ر له‌م سه‌ردانه‌دا سه‌رۆکی یه‌کێتی کلیسا ئنجیلیه‌کانی ئه‌وروپا به‌لێنیدا کاربکات بۆ به‌ئنده‌مبوونی کلیسا ئنجیلیه‌کانی کوردستان له‌ یه‌کێتی کلیسا ئنجیلیه‌کانی جیهان و ته‌ئکید کرد وه‌ که‌ پێویسته‌ کریستیانه‌کانی هه‌ریه‌می کوردستان له‌ژێر رێنمایی و به‌رنامه‌ و پلانی وه‌زاره‌تی ئه‌وقافدا کار بکه‌ن و بۆ ئه‌و مه‌به‌سته‌ش هاوکاری و پشتگیری یه‌کێتی کلیسا ئنجیلیه‌کانی ئه‌وروپا و جیهانی بۆ وه‌زاره‌تی ئه‌وقاف و به‌ریوه‌به‌رایه‌تی کاروباری مه‌سیحیه‌کان له‌ کوردستان دوپات کرده‌وه‌.